

စီမံအုပ်ချုပ်သူများမှ ဆွေးနွေးချက်နှင့် လေ့လာသုံးသပ်ချက်

အောက်ဖော်ပြပါ သုံးသပ်ချက်များသည် မြန်မာသီလဝါ အက်(စ်)အီးဇက် ဟိုး(လ်)ဒင်း(စ်) ပတ်ဘလစ်လီမိတက်၏ ၂၀၁၈ခုနှစ်၊ မတ်လ(၃၁)ရက်နေ့တွင် ကုန်ဆုံးသည့် ၂၀၁၇-၂၀၁၈ ဘဏ္ဍာရေးနှစ်အတွက် ကုမ္ပဏီအုပ်စု၏ ဘဏ္ဍာရေး ရှင်းတမ်းပေါင်းချုပ်ကို အခြေခံထားသော ဆွေးနွေးလေ့လာသုံးသပ်ချက်ဖြစ်၍ ထိုဘဏ္ဍာရေးရှင်းတမ်းပေါင်းချုပ်နှင့် အတူတွဲ၍ဖတ်ရှုနိုင်ပါသည်။ အခြားငွေကြေးအနေဖြင့် ဖော်ပြထားခြင်းမရှိသော ငွေပမာဏဖော်ပြချက်များအားလုံးမှာ မြန်မာကျပ်ငွေ ဖြစ်ပါသည်။

၂၀၁၈ ခုနှစ် ၊ မတ်လ (၃၁) ရက်နေ့အထိ မြန်မာသီလဝါ အက်(စ်)အီးဇက် ဟိုး(လ်)ဒင်း(စ်) ပတ်ဘလစ်လီမိတက်၏ ရင်းနှီးမြုပ်နှံမှုအများစုသည် သီလဝါ ပရောပတီး ဒတ်ပလော့မင့် လီမိတက်နှင့် မြန်မာ - ဂျပန်သီလဝါ ဒီပလော့မန် လီမိတက်တို့တွင်ဖြစ်သည်။

သီလဝါ ပရောပတီး ဒတ်ပလော့မင့် လီမိတက်

သီလဝါ ပရောပတီး ဒတ်ပလော့မင့် လီမိတက်ကို သီလဝါအထူးစီးပွားရေးဇုန်တွင်တည်ရှိသည့် လူနေအိမ်ယာနှင့် စီးပွားရေးဆိုင်ရာ အဆောက်အအုံများ တည်ဆောက်ခြင်း၊ ဈေးကွက်တင်ရောင်းချခြင်းနှင့် နှစ်ရှည်ငှားရမ်းခြင်းလုပ်ငန်း များ လုပ်ဆောင်ရန် တည်ထောင်ခဲ့ပါသည်။ သီလဝါ ပရောပတီး ဒတ်ပလော့မင့် လီမိတက်ကို သီလဝါအထူးစီးပွား ရေးဇုန်စီမံခန့်ခွဲမှုကော်မတီကုမ္ပဏီ ("TSMCC") နှင့် ဖက်စပ်ဖွဲ့စည်းထားပြီး၊ TSMCC ၏ အစုရှယ်ယာ (၂၀) ရာခိုင်နှုန်းနှင့် မြန်မာသီလဝါ အက်(စ်)အီးဇက် ဟိုး(လ်)ဒင်း(စ်) ပတ်ဘလစ်လီမိတက်မှ (၈၀) ရာခိုင်နှုန်း ပါဝင်ပါသည်။

၂၀၁၈ ခုနှစ် ၊ မတ်လ(၃၁)ရက်နေ့တွင် ကုန်ဆုံးသည့် ဘဏ္ဍာရေးနှစ်တွင် သီလဝါ ပရောပတီး ဒတ်ပလော့မင့် လီမိတက် သည် အိမ်ခြံမြေကဏ္ဍတွင် တိုးတက်မှုနှုန်းနှေးသော်လည်း အသားတင်အမြတ် ကျပ် (၃.၈)ဘီလီယံရရှိအောင် စွမ်းဆောင်နိုင်ခဲ့ပါသည်။

မြန်မာ - ဂျပန်သီလဝါ ဒီဗလော့မန့်လီမိတက်

မြန်မာ - ဂျပန်သီလဝါ ဒီဗလော့မန့်လီမိတက်ကို သီလဝါအထူးစီးပွားရေးဇုန်တွင် တည်ရှိသည့် စက်မှုလုပ်ငန်းဧရိယာဖွံ့ဖြိုးရေး၊ ဈေးကွက်တင်ရောင်းချခြင်း၊ နှစ်ရှည်ငှားရမ်းခြင်းနှင့် စက်မှုလုပ်ငန်းဧရိယာလည်ပတ်ခြင်းလုပ်ငန်းများအတွက် စတင်တည်ထောင်ခဲ့ပါသည်။ မြန်မာသီလဝါ အက်(စ်)အီးဇက် ဟိုး(လ်)ဒင်း(စ်) ပတ်ဘလစ် လီမိတက်သည် မြန်မာ - ဂျပန် သီလဝါဒီဗလော့မန့်လီမိတက်၏ အများဆုံးရှယ်ယာပိုင်ဆိုင်သူဖြစ်ပြီး၊ ရာခိုင်နှုန်းအားဖြင့် (၄၁) ရာခိုင်နှုန်းပိုင်ဆိုင်ပါသည်။

၂၀၁၈ခုနှစ် ၊ မတ်လ(၃၁)ရက်နေ့တွင် ကုန်ဆုံးသည့် ဘဏ္ဍာရေးနှစ်တွင် မြန်မာ - ဂျပန်သီလဝါ ဒီဗလော့မန့်လီမိတက်သည် အသားတင်အမြတ် အမေရိကန်ဒေါ်လာ (၁၆.၅) သန်း ရရှိခဲ့ပါသည်။ ၂၀၁၇-၂၀၁၈ ဘဏ္ဍာရေး နှစ်ဦးပိုင်းတွင် စီးပွားရေးတိုးတက်မှုနှုန်းနှေးကွေးမည်ဟုခန့်မှန်းခဲ့သော်လည်း အမှန်တကယ်ရရှိသည့်အသားတင်အမြတ်မှာ မူလရည်ရွယ်ထားသည်ထက်ကျော်လွန်ကာ (၁၁၂) ရာခိုင်နှုန်းအထိ ရရှိခဲ့ပါသည်။

ဝင်ငွေအလုံးစုံရှင်းတမ်းအကျဉ်းချုပ်

	ပြောင်းလဲသွားသော ရာခိုင်နှုန်း	၂၀၁၈ ခုနှစ်၊ မတ်လ (၃၁) ရက် (ကျပ်သန်းပေါင်း)	၂၀၁၇ ခုနှစ်၊ မတ်လ(၃၁) ရက် (ကျပ်သန်းပေါင်း)
ဝင်ငွေ	၈%	၁၁,၀၀၀	၁၀,၂၀၉
မူရင်းတန်ဖိုး	၁၉%	(၅,၆၀၅)	(၄,၇၂၆)
အကြမ်းအမြတ်	(၂%)	၅,၃၉၆	၅,၄၈၃
အသုံးစရိတ်	(၁၇%)	(၂,၆၄၈)	(၃,၁၈၈)
တွဲဖက်လုပ်ငန်း၏ အမြတ်ငွေ	(၄၆%)	၉,၀၈၃	၁၆,၇၄၄
လှည့်လည်ရင်းနှီးငွေမှအမြတ်	(၃၈%)	၁၁,၈၃၁	၁၉,၀၃၉
လှည့်လည်ရင်းနှီးငွေမဟုတ်သည့် ဝင်ငွေ၊ အသုံးစရိတ်	(၇၀%)	၁,၁၃၄	၃,၈၀၂
အခွန်မလျာမီအသားတင်အမြတ်	(၄၃%)	၁၂,၉၆၄	၂၂,၈၄၁
ဝင်ငွေအခွန်စရိတ်	(၉၂%)	(၄၃)	(၅၂၄)
အခွန်လျာပြီး အသားတင်အမြတ်	(၄၂%)	၁၂,၉၂၁	၂၂,၃၁၇
အကြမ်းအမြတ် ရာခိုင်နှုန်း	(၉%)	၄၉%	၅၄%
ရှယ်ယာတစ်စု၏ ဝင်ငွေ (ကျပ်)	(၄၄%)	၃၁၂	၅၅၃

၂၀၁၈ခုနှစ်၊ မတ်လ(၃၁)ရက်နေ့တွင် ကုန်ဆုံးသည့် ဘဏ္ဍာရေးနှစ်တွင်ရရှိခဲ့သောဝင်ငွေသည် သီလဝါ ပရောပါတီး ဒတ်ပလော့မင့် လီမိတက်၏ ဆောက်လုပ်ရေးလုပ်ငန်းတွင် ကျပ် (၁.၆) ဘီလီယံမြင့်တက်လာမှုနှင့် အိမ်ခြံမြေ ရောင်းဝယ်မှုတွင် ကျပ် (၀.၈) ဘီလီယံမြင့်တက်လာမှုတို့ကြောင့် (၈) ရာခိုင်နှုန်း တိုးတက်ခဲ့ပါသည်။

ဝင်ငွေအားဖြင့် (၈)ရာခိုင်နှုန်း မြင့်တက်လာသော်လည်း အကြမ်းအမြတ်မှာ (၂) ရာခိုင်နှုန်း ကျဆင်းခဲ့ပြီး၊ ပမာဏအားဖြင့် ငွေကျပ် (၅.၅) ဘီလီယံမှ (၅.၄) ဘီလီယံအထိ ကျဆင်းခဲ့ပါသည်။ ယခုကဲ့သို့ဖြစ်ခြင်းမှာ မြန်မာသီလဝါ အက်(စ်)အီး ဇက် ဟိုး(လ်)ဒင်း(စ်) ပတ်ဘလစ်လီမိတက်၏ အကျိုးအမြတ်များသော ကော်မရှင်လုပ်ငန်းမှ ဝင်ငွေကျပ် (၀.၉) ဘီလီယံ ကျဆင်းမှုကြောင့်ဖြစ်သည်။

ကုမ္ပဏီအုပ်စု၏ ၂၀၁၈ ခုနှစ်၊ မတ်လ (၃၁) ရက်နေ့ ဘဏ္ဍာရေးနှစ်ကုန်ဆုံးသည့်အချိန်တွင် အခွန်နှုတ်ပြီး အသားတင် အမြတ်သည် (၄၂) ရာခိုင်နှုန်းကျဆင်းခဲ့ပြီး၊ ပမာဏအားဖြင့် ကျပ် (၁၂.၉) ဘီလီယံသာ ရရှိခဲ့သည်။ ယခုကဲ့သို့ဖြစ်ခြင်း သည် တွဲဖက်လုပ်ငန်း၏ အမြတ်ငွေ ကျပ် (၇.၇) ဘီလီယံ ကျဆင်းခဲ့မှုနှင့် မြန်မာကျပ်ငွေ-အမေရိကန်ဒေါ်လာ ငွေကြေး အလဲအလှယ်ဈေးနှုန်း တည်ငြိမ်ခဲ့ခြင်းတို့ကြောင့် ယခင်နှစ်ကဲ့သို့ ငွေကြေးလဲလှယ်မှုမှ အမြတ်ငွေ ကျပ် (၂.၆) ဘီလီယံ မရရှိခြင်းတို့ကြောင့်ဖြစ်သည်။

ပေါင်းစုလက်ကျန်ရှင်းတမ်းအကျဉ်းချုပ်

	ပြောင်းလဲသွားသော ရာခိုင်နှုန်း	၂၀၁၈ ခုနှစ်၊ မတ်လ (၃၁) ရက် (ကျပ်သန်းပေါင်း)	၂၀၁၇ ခုနှစ်၊ မတ်လ(၃၁) ရက် (ကျပ်သန်းပေါင်း)
ရပိုင်ခွင့်များ			
လက်ငင်းရပိုင်ခွင့်များ	(၂%)	၆၆,၆၉၉	၆၇,၇၇၆
လက်ငင်းမဟုတ်သောရပိုင်ခွင့်များ	၈%	၂၅,၆၂၅	၂၃,၆၇၅
စုစုပေါင်းရပိုင်ခွင့်များ	၁%	၉၂,၃၂၄	၉၁,၄၅၁
ပေးရန်တာဝန်များ			
လက်ငင်းပေးရန်တာဝန်များ	၉%	၄,၁၁၂	၃,၇၆၅
လက်ငင်းမဟုတ်သော ပေးရန်တာဝန်များ	(၄၈%)	၂,၅၀၉	၄,၇၈၄
စုစုပေါင်းပေးရန်တာဝန်များ	(၂၃%)	၆,၆၂၂	၈,၅၄၉
အသားတင်ရပိုင်ခွင့်များ	၃%	၈၅,၇၀၂	၈၂,၉၀၃
ရင်းနှီးငွေ			
ထုတ်ဝေပေးသွင်းပြီးရင်းနှီးငွေ	-	၃၈,၉၂၉	၃၈,၉၂၉
အမြတ်လက်ကျန်	၅%	၃၉,၂၃၀	၃၇,၁၉၈
ထိန်းချုပ်မှုမရှိသော ပိုင်ဆိုင်မှုများ	၁၁%	၇,၅၄၃	၆,၇၇၆
စုစုပေါင်းရင်းနှီးငွေ	၃%	၈၅,၇၀၂	၈၂,၉၀၃

လက်ငင်းရပိုင်ခွင့်များသည် (၂) ရာခိုင်နှုန်း ကျဆင်းခဲ့ခြင်းမှာ ပတ်သက်ဆက်နွယ်သော အဖွဲ့အစည်းများမှ ရပိုင်ခွင့်များ လျော့နည်းမှုတို့ကြောင့်ဖြစ်သည်။ လက်ငင်းမဟုတ်သောရပိုင်ခွင့်များ (၈) ရာခိုင်နှုန်း မြင့်တက်ခဲ့ခြင်းမှာ တွဲဖက်လုပ်ငန်း ၏ ယခုနှစ်တွင်ရရှိသော အမြတ်ငွေများမခွဲဝေရသေးသောကြောင့်ဖြစ်သည်။

လက်ငင်းပေးရန်တာဝန်များသည် (၉) ရာခိုင်နှုန်း မြင့်တက်လာခြင်းသည် သီလဝါ ပရောပီတီး ဒတ်ပလော့မင့်လီမိတက်၏ ၂၀၁၇-၂၀၁၈ ဘဏ္ဍာရေးနှစ်တွင် လုပ်ငန်းလည်ပတ်မှု မြင့်တက်လာသောကြောင့် ကုန်သွယ်မှုပေးရန်တာဝန်များ မြင့်တက်လာခြင်းဖြစ်သည်။ လက်ငင်းမဟုတ်သော ပေးရန်တာဝန်များ (၄၈) ရာခိုင်နှုန်း ကျဆင်းလာခြင်းမှာ ဝယ်ယူမှုထံမှ ကြိုတင်ငွေကို ၂၀၁၇-၂၀၁၈ ဘဏ္ဍာရေးနှစ်၏ဝင်ငွေအဖြစ်အသိအမှတ်ပြုမှုတို့ကြောင့်ဖြစ်သည်။ ဝယ်ယူမှုထံမှကြိုတင်ငွေကို စာချုပ်ချုပ်ဆိုခြင်းနှင့် လုပ်ငန်းဆောင်ရွက်မှုအဆင့်ဆင့် ပြီးပြည့်စုံမှုသာဝင်ငွေအဖြစ် သတ်မှတ်ပါသည်။

၂၀၁၇-၂၀၁၈ ဘဏ္ဍာရေးနှစ်တွင် ကုမ္ပဏီအုပ်စု၏ အမြတ်လက်ကျန် (၅) ရာခိုင်နှုန်း၊ ပမာဏအားဖြင့် ကျပ် (၂) ဘီလီယံ တိုးတက်ခဲ့ခြင်းမှာ သီလဝါ ပရောပတ်တီး ဒတ်ပလော့မင့်လီမိတက်၏ အမြတ်လက်ကျန် တိုးတက်ခဲ့ခြင်းကြောင့် ဖြစ်သည်။

အနာဂတ်အလားအလာ

မြန်မာ - ဂျပန်သီလဝါ ဒီပလိုမော့မန့်လီမိတက်၏ နှစ်ရှည်မြေငှားရမ်းခြင်းမှ ဝင်ငွေလျော့နည်းလာသောကြောင့် ၂၀၁၇-၂၀၁၈ ဘဏ္ဍာရေးနှစ်တွင် ကုမ္ပဏီအုပ်စု၏ ဘဏ္ဍာရေးစွမ်းဆောင်မှုသည် ယခင်နှစ်ကထက်ကျဆင်းခဲ့သည်။ ရင်းနှီးမြုပ်နှံသူများသည် သီလဝါအထူးစီးပွားရေးဇုန်တွင် မြေဝယ်လိုအားမြင့်တက်ဆဲဟု စီမံအုပ်ချုပ်သူများမှယုံကြည်ပြီး၊ စက်မှုလုပ်ငန်း ဇုန် (ဘီ) အဆင့်(၂) ဖော်ဆောင်ရေးလုပ်ငန်းများဖွံ့ဖြိုးတိုးတက်လျက်ရှိသည်။ မြန်မာ - ဂျပန်သီလဝါ ဒီပလိုမော့မန့်လီမိတက်သည် ငှားရမ်းနိုင်သောစက်ရုံအရေအတွက်ကိုလည်း တိုးချဲ့လျက်ရှိပြီး စက်ရုံနှင့် ရုံးခန်းငှားရမ်းခများမှ ဝင်ငွေများ တိုးတက်ရန် မျှော်မှန်းထားပါသည်။ သီလဝါအထူးစီးပွားရေးဇုန်တွင် လုပ်ငန်းစတင်လည်ပတ်သော စက်ရုံအရေအတွက်များ တိုးပွားလာသောကြောင့် ရေနှင့်လျှပ်စစ်ဓာတ်အား အသုံးပြုနှုန်းတိုးတက်လာမည်ဟုမျှော်မှန်းထားပြီး ၎င်းလုပ်ငန်းများမှလည်း ဝင်ငွေများတိုးတက်လာမည်ဟု သုံးသပ်ပါသည်။

သီလဝါ ပရောပတ်တီး ဒတ်ပလော့မင့် လီမိတက်သည် စက်ရုံတည်ဆောက်ရန်နှင့် လမ်းအဆင့်မြှင့်တင်ရန် စာချုပ်ချုပ်ဆိုနိုင်ခဲ့ပြီး ၎င်းလုပ်ငန်းများမှ ဝင်ငွေများသည်လာမည့်ဘဏ္ဍာရေးနှစ်၏ ဆောက်လုပ်ရေးဝင်ငွေတွင် ပါဝင်လာမည်ဖြစ်သည်။ အလုပ်သမားအဆောင် (၃)ခု၏ လူနေထိုင်မှုရာခိုင်နှုန်းမှာ မြင့်တက်လျက်ရှိပြီး လာမည့်နှစ်များတွင် ပိုမိုတိုးတက်ရန်ခန့်မှန်းထားပါသည်။ သီလဝါပရောပတ်တီး ဒတ်ပလော့မင့် လီမိတက်၏ ပိုင်ဆိုင်မှုများထဲတွင် (၄)ထပ်မြင့်သော အိမ်ဆိုင် (၂၂)လုံး၊ လူနေအိမ်ယာနှင့်စီးပွားရေးဆိုင်ရာ အဆောက်အအုံများ တည်ဆောက်နိုင်သောမြေများပါရှိသည်။ အိမ်ဆိုင်များ ရောင်းချခြင်း၊ ငှားရမ်းခြင်းနှင့် မြေကွက်ငှားရမ်းမှုမှရသောဝင်ငွေများသည် လာမည့်ဘဏ္ဍာရေးနှစ်တွင် ပါဝင်လာမည်ဖြစ်ပါသည်။

ယခု မဟာဗျူဟာမြောက်ရင်းနှီးမြုပ်နှံမှု(၂)ခုအပြင် စီမံအုပ်ချုပ်သူများမှ အလားအလာရှိသော ရင်းနှီးမြုပ်နှံမှုများတွင် အစပျိုးထားသည်များအား မကြာမီနှစ်များတွင် စတင်ရုပ်လုံးပေါ်လာမည်ဟု ခန့်မှန်းထားပါသည်။ ခြုံငုံသုံးသပ်မည်ဆိုပါက

စီမံအုပ်ချုပ်သူများသည် လာမည့်နှစ်များတွင်ကုမ္ပဏီအုပ်စု၏ ဘဏ္ဍာရေးစွမ်းဆောင်ရည်တောင့်တင်းလာမည်ဟု ကောင်းမွန်စွာ ယုံကြည်ထားပါသည်။

ဒါရိုက်တာအဖွဲ့ဝင်များမှ ရှယ်ရာတစ်စုကို အမြတ်ဝေစုအဖြစ် ကျပ် (၂၃၀) ခွဲဝေပေးရန် အဆိုပြုထားပြီး၊ ယခုကဲ့သို့ အဆိုပြုခြင်းသည် အစုရှယ်ယာရှင်များ၏ အမြတ်ဝေစုကို အမြင့်ဆုံးခွဲဝေပေးသော်လည်း အနာဂတ်ရင်းနှီးမြုပ်နှံမှုများအတွက် ရံပုံငွေအလုံအလောက်ရှိစေရန် ရည်ရွယ်ခြင်းဖြစ်သည်။ ယခုအဆိုပြုထားသော အမြတ်ဝေစုသည် ကုမ္ပဏီ၏ ယခုနှစ်အသားတင်အမြတ်၏ (၉၇) ရာခိုင်နှုန်းဖြစ်ပြီး၊ ယခင်နှစ်များမှ ကျန်ရှိသောလက်ကျန် အမြတ်များကို အနာဂတ်တွင် အလားအလာရှိသော လုပ်ငန်းများတွင် အသုံးပြုရန် ထိန်းသိမ်းထားရှိပါသည်။